

पाँसा पुं. (देश.) दे. पासा।

पाँसुरी स्त्री. (देश.) पसली, शरीर में गर्दन और पेट के बीच में रीढ़ की हड्डी से चलकर शरीर को आकार देनेवाली पतली-पतली धनुषाकार हड्डियाँ; पसली, पांसरी, पसुरिया।

पाँही क्रि.वि. (तद्.) 1. समीप, निकट, पास 2. किसी के प्रति।

पा पुं. (फा.) 1. पैर, पाँव, चरण 2 कदम।

पाइंट पुं. (अं.) 1. पानी, दूध आदि द्रव पदार्थ नापने की एक अंग्रेजी माप जो लगभग 400 मि.ली के बराबर होती है 2. अर्द्धा, आधी या छोटी बोतल जिसमें प्रायः 400 मि.ली. द्रव समाता है।

पाइंता वि. (फा.) 1. पिछला, पीछे का, आखिरी 2. नीचे वाला, निचला 3. सिरहाने का उल्टा, पायतना (पॉयत) पाइंता-परस्ती, पैरों पर गिरने का भाव, दासता, खिदमतगारी।

पाइका पुं. (अं.) छापे के टाइपों का एक प्रकार जो लगभग 4 मि.मी. चौड़ा होता है, अक्षरों की मोटाई आदि के विचार से इसके कई भेद होते हैं।

पाइप पुं. (अं.) 1. नल 2. नली 3. पानी की नली या नल 4. एक अंग्रेजी बाजा जिसका अगला सिरा बाँसुरी जैसा होता है 5. हुक्के की नली।

पाइरा पुं. (देश.) घोड़े की सवारी के समय पैर रखने वाला आधार, 'पाँड़ड़ा'।

पाई स्त्री. (देश.) 1. 'पाया' का स्त्रीलिंग रूप 'पाई' 2. एक पुराना छोटा सिक्का जो पुराने रुपए का एक सौ बनावेवाँ भाग तथा पुराने आने का बारहवाँ भाग होता था 3. पूर्ण विराम सूचित करने के लिए वाक्य में लगाई जाने वाली खड़ी रेखा 4. घोड़ों की एक बीमारी जिसमें उनके पैर सूजने से वे चल नहीं पाते।

पाउँ पुं. (देश.) पाँव, पैर।

पाउडर पुं. (अं.) किसी ठोस वस्तु को पीसकर या कूटकर बनाए गए बारीक कण या चूरा 1. बुकनी, चूर्ण 2. एक प्रकार का सफेद चूर्ण जो

नारियाँ सुंदरता बढ़ाने के लिए चेहरे पर लगाती हैं 3. चूर्ण की गई दवा जैसे- दूध पाउडर, दंत-मंजन।

पाऊँ पुं. (देश.) 1. 'पाना' क्रिया का इच्छार्थक, उत्तम 2. पैर, पाँव।

पाक पुं. (तत्.) 1. पकने-पकाने की क्रिया या भाव 2. पका या पकाया हुआ अन्न, रसोई, पकवान 3. मिश्री, चीनी या शहद की चाशनी में मिलाकर बनाई गई औषधि जैसे- शुंठी पाक 4. खाए हुए पदार्थ की पाचन-क्रिया 5. परिणति, फल, नतीजा 6. बुद्धि की परिपक्व अवस्था 7. बालों का सफेद होना, पकना वि. (तत्.) 1. पक्व, पका हुआ 2. बुद्धिमान, परिपक्व, बुद्धिवाला 3. परिपुष्ट।

पाक वि. (फा.) 1. शुद्ध, पवित्र, परिमार्जित, साफ-सुथरा 2. निर्दोष, निष्कलंक, निर्मल 3. खालिस, बिना मिलावट का 4. बरी 5. पाप या बुराई से बचने वाला, परहेजगार, पार रहित 6. साफ जैसे- 'पाकदामन', 'पाकसाफ' मुहा. झगड़ा पाक करना- किसी विशेष चिंता वाले काम को समाप्त या पूर्ण कर देना, किसी बाधा को हटाकर या शत्रु को मारकर निश्चित हो जाना, झगड़ा तय होना, कार्य समाप्त होना, बाधा दूर होना।

पाकट स्त्री. (अं.) 1. जेब, थैली, पाकेट मुहा. पॉकेट गरम करना- घूस (रिश्वत) लेना, देना; पॉकेट गरम होना- पास में धन-संपत्ति होना यौ. पाकटमार-गिरहकट, जेब काटने वाला।

पाकड़ पुं. (तद्.) 1 बरगद की जाति का एक पेड़ जो पंचवटों में माना जाता है।

पाकदामनी स्त्री. (फा.) नेकचलनी, सदाचार, सतीत्व, शुद्ध चरित्र।

पाक-परवरदिगार पुं. (फा.) ईश्वर, अल्लाह, परमेश्वर।

पाकपात्र पुं. (तत्.) भोजन पकाने या रखने वाला बरतन जैसे- बटलोई, थाली।

पाकफल पुं. (तत्.) करौंदा, पानी, अम्ला।